

आईआईटी बनाएगा प्रदेश का पहला इंडस्ट्रियल रिसर्च पार्क

भास्कर संवाददाता | इंदौर

आईआईटी इंदौर इंडस्ट्रियल रिसर्च पार्क बनाने जा रहा है। संस्थान की ओर से इसके लिए केंद्रीय शिक्षा मंत्रालय को प्रस्ताव भेजा गया है। 20 हजार वर्गमीटर में तैयार होने वाले इस पार्क में प्रदेश और मध्य भारत के उद्योगों को रिसर्च और डेवलपमेंट में मदद के लिए इन्क्यूबेशन सेंटर और स्थानीय उद्योगों की मदद और उनके लिए उन्नत तकनीक तैयार करने के लिए सेंटर ऑफ एक्सीलेंस बनाया जाएगा।

आईआईटी के प्रभारी निदेशक प्रोफेसर नीलेश जैन ने बताया कि आईआईटी के इंडस्ट्री-एकेडमिया कॉन्क्लेव में आने वाले उद्योग उन्नत रिसर्च और डेवलपमेंट सुविधा की मांग रखते थे। इसे ध्यान में रखते हुए प्रस्ताव सरकार को भेजा है।